

**अस्थायी पदांचे स्थायी पदांत रुपांतर -
प्रशासकीय विभागास अधिकार प्रदान
करण्याबाबत.**

महाराष्ट्र शासन

वित्त विभाग

शासन निर्णय, क्र. टीईपी-२००२/प्र.क्र.१३/सेवा-३,

मंत्रालय, मुंबई - ४०० ०३२.

दिनांक :- २१ जून २००६

वाचा :- शासन निर्णय, वित्त विभाग, क्र.टीईपी-१०६८/१८६३/६८/पाच, दिनांक ६.५.१९६८

शासन परिपत्रक्र, वित्त विभाग, क्र. टीईपी-१०७२/एस-६, दिनांक १०.११.१९७२

शासन निर्णय, वित्त विभाग, क्र.टीईपी-१०७६/सीआर-११५०/एसईआर-७,
दिनांक २८.९.१९७६.

प्रस्तावना:

साधारणपणे कायम स्वरुपाची कामे पार पाडण्यासाठी कायम अथवा दीर्घकाळापर्यंत लागणाऱ्या तीन वा अधिक वर्षे अस्तित्वात असलेल्या पदांपैकी ८० टक्के पदे या संदर्भात वेळोवेळी निर्गमित केलेल्या आदेशांतील तरतूदीनुसार कायम करता येतात. यासाठी विहित विवरणपत्रातील माहितीसह अस्थायी पदे कायम करण्याचा प्रस्ताव वित्त विभागाच्या मंजूरीसाठी पाठविणे आवश्यक आहे. तथापि, ज्या विभागानी पदांचा आढावा पूर्ण केलेला आहे व आढाव्याअंती निश्चित केलेल्या आकृतिबंधास मुख्य सचिव समितीची मान्यता घेतली आहे अशा विभागातील पदे कायम करण्यास संबंधित प्रशासकीय विभागास अधिकार प्रदान करण्याची बाब शासनाच्या विचाराधीन होती.

निर्णय :

याबाबत सर्वकष विचार करुन शासन आता असे आदेश देते की, ज्या मंत्रालयीन प्रशासकीय विभागांनी त्यांच्या आस्थापनेवरील पदांचा आढावा पूर्ण केला आहे व आढाव्याअंती निश्चित केलेल्या आकृतिबंधास मुख्य सचिव समितीची मान्यता घेऊन त्यासंबंधीचा शासन निर्णय निर्गमित केला आहे, अशा प्रशासकीय विभागाना त्यांच्या अधिपत्याखालील एकूण पदांच्या ८० टक्के पदे कायम करण्यास खालील अटीच्या अधिन राहून अधिकार प्रदान करण्यात येत आहेत :-

(१) कायम करण्यात येणारी पदे कायम स्वरुपाच्या दीर्घकाळ चालू राहणा-या कामासाठी आवश्यक असली पाहिजे.

(२) सदर पदे तीन वर्षे किंवा त्यापेक्षा जास्त कालावधीसाठी अस्तित्वात असली पाहिजे. एकूण पदांच्या ८० टक्के पदे तीन वर्षे किंवा त्यापेक्षा जास्त कालावधीसाठी अस्तित्वात नसल्यास जेवढ्या पदांबाबत ही अट पूर्ण होते तेवढीच पदे कायम करण्यात यावीत.

(३) पदे अस्तित्वात असल्याचा कालावधी मोजतांना अशा प्रस्तावाचा विचार करण्यात येत असलेल्या वर्षातील फेब्रुवारी अखेरची स्थिती विचारात घेण्यात यावी.

(४) वेळोवेळी घेण्यात येणाऱ्या आढाव्याअंती अथवा अन्य कारणास्तव कायम पदे नष्ट करण्यास /कमी करण्यास, ही पदे कायम स्वरूपाची आहेत म्हणून कोणतीही बाधा येणार नाही.

२. प्रशासकीय विभागांनी वरील प्रमाणे त्यांच्या अधिपत्याखालील पदे कायम करण्यासाठी, या शासन निर्णयासोबत जोडलेल्या विवरणपत्रात संबंधित विभाग प्रमुखांकडून प्रस्ताव मागवून आवश्यक ती कार्यवाही करावी.

३. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००६०६२१९८१२४५००१ असा आहे.

महाराष्ट्राचे राज्यपाल यांच्या आदेशानुसार व नावाने,

(नसीमा म. शेख)
शासनाच्या उप सचिव

प्रति

राज्यपालांचे सचिव,

मुख्यमंत्र्यांचे सचिव/उप मुख्यमंत्र्यांचे सचिव,

सर्व मंत्री व राज्यमंत्री यांचे स्वीय सहायक,

सर्व मंत्रालयीन विभाग,

* प्रबंधक, उच्च न्यायालय, (मूळ शाखा), मुंबई.

* प्रबंधक, उच्च न्यायालय, (अपील शाखा), मुंबई.

* सचिव, महाराष्ट्र लोकसेवा आयोग मुंबई.

* सचिव, महाराष्ट्र विधान मंडळ सचिवालय, मुंबई.

* प्रबंधक, लोक आयुक्त व उप लोक आयुक्त यांचे कार्यालय, मुंबई.

महालेखापाल (लेखा व अनुज्ञेयता)-१, महाराष्ट्र, मुंबई.

महालेखापाल (लेखा व अनुज्ञेयता)-२, महाराष्ट्र, नागपूर.

महालेखापाल (लेखा परीक्षा)-१, महाराष्ट्र, मुंबई.

महालेखापाल (लेखा परीक्षा)-२, महाराष्ट्र, नागपूर.

संचालक, लेखा व कोषागारे, मुंबई.

अधिदान व लेखा अधिकारी, मुंबई.

निवासी लेखा परीक्षा अधिकारी, मुंबई.

मुख्य लेखा परिक्षक, स्थानिक लेखा निधी हिशेब, मुंबई.

उप मुख्य लेखा परिक्षक, स्थानिक निधी हिशेब, मुंबई/पुणे/नागपूर/औरंगाबाद/नाशिक

अमरावती,

सर्व विभागीय आयुक्त,

सर्व जिल्हाधिकारी.

सर्व जिल्हा परिषदांचे मुख्य कार्यकारी अधिकारी,

सर्व जिल्हा कोषागार अधिकारी,

वित्त विभागातील सर्व कार्यासने,

निवड नस्ती, सेवा-३, वित्त विभाग,

*पत्राने

विवरणपत्रअस्थायी पदे कायम करण्यासाठी माहिती पाठविण्याचा नमुना

(शासन निर्णय, वित्त विभाग, क्र. टीईपी-२००२/प्र.क्र.१३/सेवा-३, दि. २१ जून, २००६ चे सहपत्र)

अ.क्र.	संवर्ग पदनाम	एकूण पदे	कायम पदे	फेब्रुवारी, अखेर तीन किंवा अधिक वर्षे पूर्ण होणारी व कायम स्वरूपाच्या दीर्घकाळ चालू राहणा-या कामासाठी आवश्यक असेली पदे	फेब्रुवारी अखेर १ वर्षाहून अधिक परंतु ३ वर्षांपेक्षा कमी काळ अस्तित्वात असलेली पदे	बाकीची पदे	४,५,६ स्तंभातील एकूण पदांच्या ८० टक्के पदे	कायम करावयाची पदे (स्तंभ ८ उणे स्तंभ ५ मधील संख्येपेक्षा अधिक नसावी.	अभिप्राय
१	२	३	४	५	६	७	८	९	१०